



◆ www.thesakala.in

PRINTED AT BHUBANESWAR ■ JEYPORE ■ SAMBALPUR ■ PANIKOILI

◆ ବର୍ଷ-୪୩ ◆ ସଂଖ୍ୟା-୪ ◆ ଭୁବନେଶ୍ୱର ◆ ଶନିବାର ◆ ୨୮ ଜୁନ୍ ୨୦୨୫ ◆ ପୃଷ୍ଠା-୧୨ ◆ ଟ. ୬.୦୦

ବର୍ଷର ସର୍ବବୃହତ ଦୁଇଲାରୀ ସେଲ୍

VALID TILL 13th JULY

Joyalukkas
World's favourite jeweller

ଅତୁଳନୀୟ

ଫ୍ଲାଟ୍

ରିହାତି ସମସ୍ତ ଅଳଙ୍କାର ପାଇଁ
ମେକିଙ୍ଗ୍ ଚାର୍ଜ ଉପରେ

ସୁନା, ହୀରା, ଅନଳଟ ହୀରା, ମୂଲ୍ୟବାନ,
ପ୍ଲାଟିନମ ଏବଂ ରୂପା ଅଳଙ୍କାର

ଆକାବନ
ମାଗଣା ରକ୍ଷାବେଶ୍ୟା

ଏକ ବର୍ଷର
ମାଗଣା ବୀମା

ବାସ୍ୟାକ
ଭରସା

ଉପାକ୍ରମଣ ଓ ବ୍ୟାଙ୍କରୁ ଲଭେଇ
ଦେଉଥିବା ପଣ୍ୟକୁ ସର୍ବୋତ୍ତମ
ମୂଲ୍ୟ ପ୍ରଦାନ କରିବା ପାଇଁ
ଆମର ଚୁକ୍ତିବୃତ୍ତି

KNOW MORE

ଜୟଆଲୁକ୍କାସ୍

RUPALI SQUARE, SHAHEED NAGAR, BHUBANESWAR. PH: 080 69656102

INDIA • USA • UK • UAE • KSA • QATAR • BAHRAIN • KUWAIT • OMAN • SINGAPORE • MALAYSIA

ଦ୍ଵିତୀୟ
ଦର୍ଶନ

ଭାବ-ଭକ୍ତିରେ ଭଜିଲା ଶ୍ରୀକ୍ଷେତ୍ର

ଭକ୍ତ-ଭଗବାନ ଏକାକାର



ଭକ୍ତ ଓ ଭଗବାନଙ୍କ ଅପୂର୍ବ ମିଳନ



ଝାରସୁଗୁଡ଼ା, ୨୭।୬(ସମିଧ):ଝାରସୁଗୁଡ଼ା ଜିଲ୍ଲା ସହିତ ସହରର ବିଭିନ୍ନ ସ୍ଥାନରେ ଥିବା ଜଗନ୍ନାଥ ମନ୍ଦିରରେ ରଥଯାତ୍ରା ମହାସମାରୋହରେ ପାଳିତ ହୋଇଯାଇଛି । ଝାରସୁଗୁଡ଼ାର ପ୍ରସିଦ୍ଧ ଜଗନ୍ନାଥ ମନ୍ଦିର କୁକୁରଙ୍ଗଘା ଠାରେ ମହନ୍ତ ବ୍ରହ୍ମାନନ୍ଦ ଦାସ ମହାରାଜ ଓ ତାଙ୍କ ଶିଷ୍ୟ ବାବା ପ୍ରେମାନନ୍ଦ ଦାସଙ୍କ ତତ୍ତ୍ୱାଧୀନରେ ତିନି ବିଗ୍ରହ ବଳଭଦ୍ର, କାଳିଆ ଓ ସୁଭଦ୍ରାଙ୍କ ରାତିନାତି ସହିତ ରଥଯାତ୍ରା ପାଳନ କରାଯାଇଛି । କୁକୁରଙ୍ଗଘା ସମେତ ଆଖପାଖ ଅଞ୍ଚଳର ହଜାର ହଜାର ଶ୍ରଦ୍ଧାଳୁ ରଥଯାତ୍ରାରେ ସାମିଲ ହୋଇ ମହାପ୍ରଭୁଙ୍କ ଦର୍ଶନ ଲାଭ କରିଥିଲେ । ଗଜପତି ଭାବରେ ଅନିଲ ସିଂ ଦାୟିତ୍ୱ ତୁଲାଇଥିବା ବେଳେ ପଣ୍ଡିତ ଅକ୍ଷୟ ମିଶ୍ର ପୂଜା କାର୍ଯ୍ୟ ତୁଲାଇଥିଲେ । ତିନି ବିଗ୍ରହଙ୍କ ସେବାକାର୍ଯ୍ୟ ପାଇଁ ବସନ୍ତ ଦାସ, ତ୍ରିନାଥ ତିଆରୀ, କୈଳାଶ ତ୍ରିପାଠୀ, ଶ୍ରୀପତି ମିଶ୍ରଙ୍କ ସହିତ କୁକୁରଙ୍ଗଘା ଗ୍ରାମବାସୀ ଉପସ୍ଥିତ ଥିଲେ । ଏହା ସହିତ ସରବାହାଳ, ମାରଖାତି ପଡ଼ା, ବିଟିଏମ, ବେଳପାହାଡ଼, ଗୁମାଡେରା, ବାନ୍ଧବହାଳ, ଲଇକେରା, କିମିରାରେ ଜଗନ୍ନାଥ ମନ୍ଦିରରେ ରଥଯାତ୍ରା ପାଳନ କରାଯାଇଛି । ସେହିପରି ଝାରସୁଗୁଡ଼ା ବେଳପାହାଡ଼ ସମତା ଜଗନ୍ନାଥ ମନ୍ଦିରରେ

୧୯୩୨ ମାସିହାରୁ ରଥଯାତ୍ରା ପାଳିତ ହେଉଛି । ବେଳପାହାଡ଼ ଜଗନ୍ନାଥମନ୍ଦିର କମିଟିର ସଭାପତି ଅନିଲ ଆଗାଧୀନ ଛେରାପହରା କରିଥିଲେ । ଗୁମାଡେରା ଆର୍ତ୍ତତ୍ରାଣକ୍ଷେତ୍ରରେ ମଧ୍ୟ ରଥରୁତ୍ତ ଠାକୁରଙ୍କୁ ଦେଖିବା ପାଇଁ ହଜାର ହଜାର ଭକ୍ତଙ୍କ ସମାଗମ ହୋଇଥିଲା । କମିଟିର ବ୍ରଜକିଶୋର ସିଂଦେଓ ଛେରା ପହରା କରିଥିଲେ ।

■ ଅର୍ଥା ଗ୍ରାମରେ ରଥଯାତ୍ରା

ଝାରସୁଗୁଡ଼ା/କିମିରା :ଝାରସୁଗୁଡ଼ା ଜିଲ୍ଲା କିମିରା ବ୍ଲକ ଅର୍ଥା ଗ୍ରାମରେ ରିତିନିତି ଅନୁସାରେ ବଜାର ଦାଣ୍ଡରେ ରଥ ଯାତ୍ରା ଅନୁଷ୍ଠିତ ହୋଇଯାଇଛି । ଜଗନ୍ନାଥ ଭାଇ ବଳଭଦ୍ର ଭଉଣୀ ସୁଭଦ୍ରା ସହ ରଥରେ ବିଦ୍ୟମାନ ହୋଇ ଆବାଳବୃଦ୍ଧ ବନିତା ଦର୍ଶନ ଦେଇଥିଲେ । ଅର୍ଥାଗ୍ରାମ ସହ ଧୂତରା, ସାରସମାଳ, ସାରସପାଳ, ବିରାମତିହ, ମଝାପରା, ଚମ୍ପାପରା, ଜାମକାନି, କୁନାପାଳି, ଶ୍ରଦ୍ଧାପାଳି, ଭୂତିବାହାଳ, କାହାଳିପରା ଇତ୍ୟାଦି ଗ୍ରାମର ବହୁ ଶ୍ରଦ୍ଧାଳୁ ମହାପ୍ରଭୁଙ୍କୁ ଦର୍ଶନ କରିଥିଲେ । ଗ୍ରାମର ଯୁବ ଗୋଷ୍ଠିଙ୍କ

ସହଯୋଗ ତଥା ଲଇକେରା ଥାନା ଅଧିକାରୀ ବିଲିପ କୁମାର ବେହେରା ଓ ବାଗଡ଼ିହି ପାଣ୍ଡି ଅଧିକାରୀଙ୍କ ତତ୍ତ୍ୱାବଧାନରେ ଶାନ୍ତିପୂର୍ଣ୍ଣ ଭାବେ ରଥଯାତ୍ରା ହୋଇଛି ।

■ କୁଣ୍ଡେଇଗୋଳା

ଦେବଗଡ଼/କୁଣ୍ଡେଇଗୋଳା.: ରିଆମାଳ ବ୍ଲକ ଅନ୍ତର୍ଗତ କୁଣ୍ଡେଇଗୋଳାରେ ପବିତ୍ର ରଥଯାତ୍ରା ଅନୁଷ୍ଠିତ ହୋଇଯାଇଛି । ଗୁରୁବାର ନେତୃତ୍ୱସ୍ଥ ଅନୁଷ୍ଠିତ ହୋଇଥିବା ବେଳେ ଶୁକ୍ରବାର ସକାଳେ ପୁରୋହିତ ଅଭିରାମ ଶତପଥୀ ଓ ବାବୁଲି ଶତପଥୀଙ୍କ ଦ୍ୱାରା ନାତିକାନ୍ତିରେ ଚତୁର୍ଦ୍ଧା ମୂର୍ତ୍ତିଙ୍କୁ ପୂଜାର୍ଚ୍ଚନା କରାଯିବା ପରେ ଖେଚୁଡ଼ି ଭୋଗ ସମର୍ପଣ କରାଯାଇଥିଲା । ଅପରାହ୍ନରେ ମନ୍ଦିର ପୂଜକ ବିଦ୍ୟାଧର ଦାସ ଓ ରଦାଧର ଦାସ ଏବଂ ଅନ୍ୟ ସେବକମାନେ ମନ୍ଦିରରୁ ପ୍ରଭୁଙ୍କୁ ଗୋଟି ପହଣ୍ଡି କରି ରଥାରୁଡ଼ କରିଥିଲେ । ତାହୁଁକି ତାଳ ଦେଲା ପରେ ଭକ୍ତମାନେ ଗୁଣ୍ଡିତା ମନ୍ଦିର ପର୍ଯ୍ୟନ୍ତ ରଥାରୁଡ଼ ଠାକୁରଙ୍କୁ ଟାଣି ନେଇଥିଲେ । ରଥ ଯାତ୍ରା ଅବସରରେ ସଙ୍ଗୀତ ଭଜନ ଗାନ

କରିଥିବା ବେଳେ ଦୁଇ ଦୁଇ ବାଜା ମଧ୍ୟ ସାମିଲ ହୋଇଥିଲା । କୁଣ୍ଡେଇଗୋଳା ପୂଜିତ ପ୍ରଶାସନ ଶାନ୍ତି ଶୁଖିଳା ରକ୍ଷା କରିଥିଲେ । ଜଗନ୍ନାଥ ମନ୍ଦିର କମିଟି ସଭାପତି ସୌଭାଗ୍ୟ ପ୍ରଧାନ ଓ ସମ୍ପାଦକ ନିରାକାର ସାହୁ, ସମାଜସେବା ଚିତ୍ତରଞ୍ଜନ ପ୍ରଧାନ, ସମିତି ସଭ୍ୟ ଲିଙ୍ଗରାଜ ସାହୁ, ମହନ୍ତ ବେହେରା, ଉଦୟ ନାଥ ପ୍ରଧାନ, ବସନ୍ତ ଗଡ଼ନାୟକ ସମେତ କୁଣ୍ଡେଇଗୋଳା ଗ୍ରାମବାସୀ ସମ୍ପୂର୍ଣ୍ଣ ସହଯୋଗ କରିଥିଲେ ।

■ ରିଆମାଳ

ରିଆମାଳ.: ରିଆମାଳ ବ୍ଲକର ବିଭିନ୍ନ ସ୍ଥାନରେ ପବିତ୍ର ରଥଯାତ୍ରା ପାଳିତ ହୋଇ ଯାଇଅଛି । ରିଆମାଳ ବ୍ଲକ ମୁଖ୍ୟଳୟ ସମେତ କୁଣ୍ଡେଇଗୋଳା, ମାଳିତୁଆ, ତାରଙ୍ଗ, ପାଣ୍ଡୁରିଶିଳା, ରେଙ୍ଗାକେଡ଼ା, ନାଉଲିପଡ଼ା, ବ୍ରତାପାଳ, କୁମାଳ, ଚିଂକବିର ସମେତ ବିଭିନ୍ନ ସ୍ଥାନରେ ପବିତ୍ର ରଥଯାତ୍ରା ପାଳିତ ହୋଇଥିଲା । ଭକ୍ତମାନଙ୍କ ଜୟ ଜଗନ୍ନାଥ, ହୃଦୟଲ୍ଲି ହୋରିବୋଲରେ ଧ୍ୱନୀରେ ରଥଯାତ୍ରା ଭକ୍ତମାନଙ୍କ ହୋଇ ଉଠିଥିଲା । ରିଆମାଳ ବ୍ଲକ ସଦର

ମହକୁମା ରଥଯାତ୍ରା କମିଟି ସଭାପତି ପ୍ରକାଶ ବିଶ୍ୱାଳ, ସମ୍ପାଦକ ତାଥିବାସୀ ବିଶ୍ୱାଳଙ୍କ ତତ୍ତ୍ୱାବଧାନରେ ଅପରାହ୍ନ ୩ଟାରେ ଶ୍ରୀ ଜିଉଙ୍କ ପହଣ୍ଡି କରି ରଥା ଛୁଟି କରାଯାଇଥିଲା । ପହଣ୍ଡି କାର୍ଯ୍ୟ ଗୋଲକ ହିରାଣ ନନ୍ଦ, ପ୍ରମୋଦ କୁମାର ନନ୍ଦ, ଚିତ୍ତେଶ୍ୱର ନନ୍ଦ, ସଞ୍ଜିବ କୁମାର ନନ୍ଦ, ପ୍ରଶାନ୍ତ ନନ୍ଦ, ବିଜୟ କୁମାର ନାଥ, ପ୍ରଫୁଲ୍ଲ ନନ୍ଦ ସମାପନ କରିଥିଲେ । ଏହା ପରେ ପ୍ରଭୁ ସୁଦର୍ଶନ, ବଳଭଦ୍ର, ମା'ସୁଭଦ୍ରା ଓ ବଡ଼ ଠାକୁର ଜଗନ୍ନାଥଙ୍କୁ ରଥାରୁଡ଼ କରାଯାଇଥିଲା । ଅପରାହ୍ନ ୪ଟାରେ ରଥ ଟାଣା ଆରମ୍ଭ ହୋଇଥିଲା । ଜଗନ୍ନାଥ ମନ୍ଦିର ପରିସରରୁ ଦୁର୍ଗା ମଣ୍ଡପ ମାଉସୀ ଗୁଡ଼ି ପର୍ଯ୍ୟନ୍ତ ରଥ ଚାଲିଥିଲା । ଏହା ପରେ ମାଉସୀ ଗୁଡ଼ିକୁ ପହଣ୍ଡି କରାଯାଇ ଥିଲା । ବିରାଜିତ ସେବାୟତ ରଘୁମଣି ଦାଶ, ପୂର୍ଣ୍ଣଚନ୍ଦ୍ର ଦାଶ, ବିଜୟ କୁମାର ଦାଶ, ପ୍ରମୋଦ କୁମାର ଦାଶ, ରାଜେଶ୍ୱର ଦାଶ, ଲିଙ୍ଗରାଜ ଦାଶ, ଅକ୍ଷୟ କୁମାର ଦାଶ, ମଣୁ ଦାଶ, ପ୍ରମୋଦ ଦାଶ, ଜୟକନ୍ଦ ଦାଶ, ଚନ୍ଦ୍ରଧର ଦାଶ, ଅନିରୁଦ୍ଧ ଦାଶ, ଅରୁଣ ଦାଶ, ସୁବ୍ରତ ଦାଶ ସମେତ ସମସ୍ତ ସେବାୟତ ସହଯୋଗ କରିଥିଲେ । ରିଆମାଳ ଥାନା ପୂଜିତ ଶାନ୍ତି ଶୁଖିଳା ରକ୍ଷା କରିଥିଲେ ।

ଦୀନବାନ୍ଧବ କ୍ଷେତ୍ରରେ ରଥଯାତ୍ରା



ଇବଥର୍ମାଳ, ୨୭।୬(ସମିଧ): ଲକ୍ଷ୍ମନପୁର ବ୍ଲକ ବନହରପାଳି ଥାନା ଶିଳାଞ୍ଚଳ ତଥା ଗ୍ରାମାଞ୍ଚଳରେ ରଥଯାତ୍ରା ପାଳିତ ହୋଇଯାଇଛି । ଲକ୍ଷ୍ମନପୁର କୋଇଲାକ୍ଷେତ୍ର ବନ୍ଧବାହାଳସ୍ଥିତ ଦୀନବାନ୍ଧବ କ୍ଷେତ୍ର ରଥଯାତ୍ରା ଅନୁଷ୍ଠିତ ହୋଇଯାଇଛି । ସକାଳୁ ଚତୁର୍ଦ୍ଧାମୂର୍ତ୍ତିଙ୍କ ନିତିକାନ୍ତି ସମ୍ପନ୍ନ ପରେ ବ୍ରାହ୍ମଣ ବଜରାପତିଙ୍କ ଦ୍ୱାରା ଧାତି ପହଣ୍ଡିରେ ଠାକୁରାଣୀଙ୍କୁ ଆଣି ରଥାରୁଡ଼ କରାଇବା ପରେ ୪ବେଳେ ଛେରାପହରା ହୋଇଥିଲା । ଲକ୍ଷ୍ମନପୁର କୋଇଲାକ୍ଷେତ୍ର ମହାପ୍ରବନ୍ଧକ ଅବୋଦ କୁମାର ପାଣ୍ଡେ ଗଜପତି ରାଜା ଭାବେ ରଥରେ ଛେରାପହରା କାର୍ଯ୍ୟ ସମାପନ କରିବା ପରେ ରଥ ଟାଣା ହୋଇଥିଲା । ସେହିପରି ଓପିକିସି ଇବଥର୍ମାଳ ବନହରପାଳିସ୍ଥିତ ଇବ୍ ଶ୍ରୀକ୍ଷେତ୍ର ଜଗନ୍ନାଥ ମନ୍ଦିର ରଥଯାତ୍ରା ଅନୁଷ୍ଠିତ ହୋଇଯାଇଛି । ଏଠାରେ ଆଜି ହିଁ ଠାକୁର ମାନଙ୍କ ନବ ଯୌବନ ବେଶ, ନେତ୍ରୋତ୍ସବ କରାଯାଇ ପୂଜା ସହ ନିତିକାନ୍ତି ସମ୍ପନ୍ନ ପରେ ୧୮୩୦ମିନିଟରେ ପହଣ୍ଡି ଆରମ୍ଭ କରାଯାଇଥିଲା । ଚତୁର୍ଦ୍ଧା ମୂର୍ତ୍ତିଙ୍କୁ ରଥାରୁଡ଼ କରାଇବାପରେ ଗଜପତି ଭାବେ ଓପିକିସି ପରିତାଳନା ନିର୍ଦ୍ଦେଶକ ଅଞ୍ଜନ ରଞ୍ଜନ ଦାସ ଛେରାପହରା କରିବାପରେ ରଥଟାଣା ହୋଇ ମାଉସୀ ମନ୍ଦିର ଆଶା ଯାଇଥିଲା । ଅଞ୍ଚଳର ବହୁପୁରାତନ ରଥଯାତ୍ରା ଭାବରେ ପିପିଲିକାନି, କୁନ୍ଦରବନ୍ଧ ଓ ତାରପାଳିରେ ରଥଯାତ୍ରା ଅନୁଷ୍ଠିତ ହୋଇଯାଇଛି ।

କଲେଜ ଛାତ୍ରା ଦୁଷ୍ପର୍ଣ୍ଣ ଓ ଧନକ ମାମଲା | ଅଭିଯୁକ୍ତ ବାପା-ପୁଅ ନିର୍ଦ୍ଦୋଷରେ ଖଲାସ

ଦେବଗଡ଼, ୨୭।୬(ସମିଧ):୨୦୧୮ ମସିହାରେ ଘଟିଥିବା କଲେଜ ଛାତ୍ରା ଦୁଷ୍ପର୍ଣ୍ଣ ମାମଲାର ବିଚାର କରି ଅଭିଯୁକ୍ତ ଜିଲ୍ଲା ଓ ବୌଦ୍ଧାଜଳ ପ୍ରମାଣ ଅଭାବରୁ ଅଭିଯୁକ୍ତ ବାପା-ପୁଅଙ୍କୁ ନିର୍ଦ୍ଦୋଷରେ ଖଲାସ କରିଛନ୍ତି । ମିଳିଥିବା ସୂଚନା ଅନୁଯାୟୀ ଦେବଗଡ଼ ଥାନା କାଲକାଠଗ୍ରାମର ଦଶରୁ କିସାନଙ୍କ ପୁଅ ଗୌରାଙ୍ଗ କିସାନ(୨୩) ଦେବଗଡ଼ ସହରର ଏକ ନିର୍ଦ୍ଦିଷ୍ଟ କଲେଜରେ ଯୁକ୍ତ ୩ ଶ୍ରେଣୀରେ ପାଠ ପଢୁଥିବା ବେଳେ ଦେବଗଡ଼ ଥାନାଅଞ୍ଚଳର ଜଣେ ଛାତ୍ରାଙ୍କୁ ବିବାହର ପ୍ରଲୋଭନ ଦେଖାଇ ଦୁଷ୍ପର୍ଣ୍ଣ କରିଥିବା ଅଭିଯୋଗ ହୋଇଥିଲା । ଫଳରେ ଉକ୍ତ ନାବାଳିକା ଜଣକ ୮ ମାସର ଗର୍ବବତୀ ହୋଇଥିଲେ । ଏକଥା ଜାଣିବା ପରେ ଗୌରାଙ୍ଗ ଉକ୍ତ ଯୁବତୀଙ୍କୁ ବିବାହ ନକରି କେଉଁଆଥେ ଫେରାର ହୋଇଯାଇଥିଲା । ଗୌରାଙ୍ଗଙ୍କ ପିତା ଦଶରୁ କିସାନ ଦେବଗଡ଼ ଜିଲ୍ଲାରେ ଗୃହରକ୍ଷା ଭାବେ କାର୍ଯ୍ୟ କରୁଥିବା

ବେଳେ ଦୁଅ ଗୌରାଙ୍ଗଙ୍କୁ ଫେରାର ହେବାରେ ସାହାଯ୍ୟ କରିବା ସହ କଥାକୁ ଆଗକୁ ନବଚେଇବା ପାଇଁ ପାତିତା ଛାତ୍ରାଙ୍କୁ ଧନକ ଟମକ ଦେଇଥିଲେ । ଫଳରେ ପାତିତା ଛାତ୍ରା ଜଣକ ୨୦୧୯ ମସିହା ମଇ ମାସ ୨୬ ତାରିଖ ଦିନ ଏନେଇ ଦେବଗଡ଼ ଆଦର୍ଶ ଥାନାରେ ଲିଖିତ ଅଭିଯୋଗ କରିଥିଲେ । ଅଭିଯୋଗ ଆଧାରରେ ପୂଜିତ ଉଦ୍ଧୱ ବାପ-ପୁଅଙ୍କୁ ଗିରଫ କରି କୋର୍ଟ ଚାଲାଣ କରିଥିଲା । ଏଥିସହ ଉଦ୍ଧୱଙ୍କ ବିରୋଧରେ ଅଦାଲତରେ ଚାର୍ଜସିଟ ଦାଖଲ କରିଥିଲା । ଏହି ମାମଲା ଅଭିଯୁକ୍ତ ଜିଲ୍ଲା ଓ ବୌଦ୍ଧାଜଳ ଅଦାଲତରେ ବିଚାରାଧୀନ ଥିଲା । ବିଚାରପତି ମାମଲାର ବିଚାର କରି ଉପଯୁକ୍ତ ପ୍ରମାଣ ଅଭାବରୁ ଅଭିଯୁକ୍ତ ବାପ-ପୁଅଙ୍କୁ ନିର୍ଦ୍ଦୋଷରେ ଖଲାସ କରିଛନ୍ତି । ମାମଲାକୁ ଅଭିଯୁକ୍ତ ପକ୍ଷରୁ ବରିଷ୍ଠ ଆଇନଜୀବୀ ଦିଲ୍ଲିପ କୁମାର ଗୁରୁ, ସିଦ୍ଧେଶ୍ୱର ଗୁରୁ ଓ ବିଜ୍ଞା ବିନପ୍ରତା ବିବେଦୀ ପରିଚାଳନା କରୁଥିଲେ ।

ଶିକ୍ଷା ଓ ପ୍ରଶିକ୍ଷଣ ଅନୁଷ୍ଠାନର ସଡ଼କ ସୁରକ୍ଷା ସଚେତନତା

ଦେବଗଡ଼, ୨୭।୬(ସମିଧ):ଜିଲ୍ଲା ଶିକ୍ଷା ଓ ପ୍ରଶିକ୍ଷଣ ପ୍ରତିଷ୍ଠାନ ଆନୁକୂଲ୍ୟରେ ସଡ଼କ ସୁରକ୍ଷା ସଚେତନତା କାର୍ଯ୍ୟକ୍ରମ ପ୍ରତିଷ୍ଠାନ ପରିସରରେ ଅନୁଷ୍ଠିତ ହୋଇଯାଇଛି । ଅନୁଷ୍ଠାନର ଅଧ୍ୟକ୍ଷ ସନ୍ତୋଷ କୁମାର ଗୌଡ଼ଙ୍କ ସଭାପତିତ୍ୱରେ ଆୟୋଜିତ କାର୍ଯ୍ୟକ୍ରମରେ ଅଭିଭକ୍ତ ଆରକ୍ଷା ଅଧିକ୍ଷକ ଧୀରଜ ଗୋସ୍ୱାମୀ, ଉପବିଭାଗୀୟ ପୂଜିତ ଅଧିକାରୀ ଶରତ ଚନ୍ଦ୍ର ପାତ୍ର, ଟାଉନ ଥାନା ଅଧିକାରୀ ଶ୍ୟାମସାଗର ଶତପଥୀ, କନେଷ୍ଟବଲ ଯୋଗେନ୍ଦ୍ର ସାହୁ ପ୍ରମୁଖ

ଉପସ୍ଥିତ ରହି କାର୍ଯ୍ୟକ୍ରମକୁ ଉଦ୍‌ଘାଟନ କରିଥିଲେ । କାର୍ଯ୍ୟକ୍ରମରେ ଛାତ୍ରଛାତ୍ରୀମାନଙ୍କୁ ସଡ଼କ ସୁରକ୍ଷାର ନିୟମାବଳୀ, ଡ୍ରାପିକ ନିୟମ, ଦୂର୍ଘଟଗଣାକୁ ଏତାଇବାର ସତର୍କତା ସମ୍ପର୍କରେ ସବିଶେଷ ଆଲୋଚନା କରାଯାଇଥିଲା । ସଡ଼କ ସୁରକ୍ଷାର ନିୟମ ଗୁଡ଼ିକୁ ପାଳନ କରିବାକୁ ଛାତ୍ରଛାତ୍ରୀଙ୍କୁ ଶପଥ ପାଠ କରାଯାଇଥିଲା । ଅନୁଷ୍ଠାନର ଅଧ୍ୟକ୍ଷ ଧନ୍ୟବାଦ ଦେଇଥିଲେ । କାର୍ଯ୍ୟକ୍ରମ ପରିଚାଳନାରେ ଅନୁଷ୍ଠାନର ସମସ୍ତ କର୍ମଚାରୀ, ଛାତ୍ରଛାତ୍ରୀ ସହଯୋଗ କରିଥିଲେ ।

ଧର୍ମେନ୍ଦ୍ରଙ୍କ ଜନ୍ମଦିନ ପାଳନ

ଦେବଗଡ଼, ୨୭।୬(ସମିଧ):କେନ୍ଦ୍ର ଶିକ୍ଷାମନ୍ତ୍ରୀ ତଥା ସମ୍ବଲପୁର ଲୋକସଭା ଆସନ ସାଂସଦ ଧର୍ମେନ୍ଦ୍ର ପ୍ରଧାନଙ୍କ ଜନ୍ମଦିନ ଉପଲକ୍ଷେ ଧର୍ମେନ୍ଦ୍ର ପ୍ରଧାନଙ୍କୁ ଫ୍ୟାନ କ୍ଲବ ପକ୍ଷରୁ ବିଭିନ୍ନ କାର୍ଯ୍ୟକ୍ରମ ଆୟୋଜନ କରାଯାଇଥିଲା । ସକାଳୁ ଧର୍ମେନ୍ଦ୍ର ପ୍ରଧାନ ଫ୍ୟାନ କ୍ଲବ ଉଦ୍‌ଘୋଷଣା ତଥା ଦେବଗଡ଼ ପୌର ପରିଷଦ ଭାରପ୍ରାପ୍ତ ଅଧ୍ୟକ୍ଷ ପ୍ରଜିତ କୁମାର

ଭୋଜକ ନେତୃତ୍ୱରେ କ୍ଲବର ଶତାଧିକ ସଦସ୍ୟ ଶ୍ରୀ ଜଗନ୍ନାଥ ମନ୍ଦିର ଠାରୁ ଚତୁର୍ଦ୍ଧା ପର୍ଯ୍ୟନ୍ତ ସଫେଳ କରାଯିବା ସହ ଜିଲ୍ଲା ମୁଖ୍ୟ ଚିକିତ୍ସାଳୟରେ ରୋଗୀଙ୍କୁ ଫଳ ବଣ୍ଟନ କରିଥିଲେ । ସେହିପରି ଶ୍ରୀ ଗୋପାଳଜୀର ମନ୍ଦିରରେ ପୂଜାର୍ଚ୍ଚନା କରାଯାଇଥିଲା । କାର୍ଯ୍ୟକ୍ରମରେ ଧର୍ମେନ୍ଦ୍ର ପ୍ରଧାନ ଫ୍ୟାନ କ୍ଲବର ସମସ୍ତ ସଦସ୍ୟ ସହଯୋଗ କରିଥିଲେ ।



ନାରୀ ନିର୍ଯାତନା ରୋକିବାରେ ସରକାର ବିଫଳ



ବ୍ରଜରାଜନଗର, ୨୭।୬(ସମିଧ):ରାଜ୍ୟରେ ବୃଦ୍ଧି ପାଉଥିବା ନାରୀ ନିର୍ଯାତନାକୁ ସରକାର ରୋକିବାରେ ବିଫଳ ହୋଇଥିବା ଅଭିଯୋଗ ସହିତ ଆଇନ ଶୁଖିଳା ପରିସ୍ଥିତି ହେଉଥିବା ତଥା ମହିଳାଙ୍କ ପ୍ରତି ହେଉଥିବା ଅତ୍ୟାଚାର ବିରୋଧରେ ନ୍ୟାୟ ଦାବି କରି ରୁଧିରା ରାଜ୍ୟ ବ୍ୟାପି ବିଜୁ ଯୁବ ଓ ଛାତ୍ର ଜନତା ଦଳ ପକ୍ଷରୁ ବିକ୍ଷୋଭ ପ୍ରଦର୍ଶନ କରାଯାଇଥିଲା । ରୁଧିରା ବ୍ରଜରାଜନଗର କଲେଜ ସମ୍ମୁଖରେ ବିଜୁ ଯୁବ ଓ ଛାତ୍ର ଜନତା ଦଳ ପକ୍ଷରୁ ବିକ୍ଷୋଭ ପ୍ରଦର୍ଶନ ଆଗରୁ ସେମାନଙ୍କୁ ପୂଜିତ ଗିରଫ କରିଥିବା ବିକେତ୍ ପକ୍ଷରୁ ଗୁରୁବାର ଗାନ୍ଧିଜୟଦିନ ବିଜୁ ଜନତା ଦଳ କାର୍ଯ୍ୟାଳୟରେ ଅନୁଷ୍ଠିତ ସାମ୍ବାଦିକ ସମ୍ମିଳନୀରେ ଅଭିଯୋଗ କରାଯାଇଛି । ରାଜ୍ୟ ସରକାର ନାରୀ ନିର୍ଯାତନା, ଦୁଷ୍ପର୍ଣ୍ଣ, ହତ୍ୟା ମାମଲା ଗୁଡ଼ିକୁ ସରକାର ରୋକିବାରେ ବିଫଳ ହୋଇଥିବା କାରଣରୁ ଆନ୍ଦୋଳନର ସରକାର ଭୟ କରୁଥିବା ସାମ୍ବାଦିକ ସମ୍ମିଳନୀରେ କୁହାଯାଇଛି । ଗଣତାନ୍ତ୍ରିକ ହିସାବରେ ଆନ୍ଦୋଳନ କରିବାର ସମସ୍ତଙ୍କର ଅଧିକାର ରହିଛି । ଏହାକୁ କଣ୍ଠରୋଧ କରିବା ଅନ୍ୟାୟ ବୋଲି ବ୍ରଜରାଜନଗର ନଗର ବିକେତ୍ ସଭାପତି ରାଧାକାନ୍ତ ପ୍ରଧାନ ସାମ୍ବାଦିକ ସମ୍ମିଳନୀରେ କହିଛନ୍ତି । ବ୍ରଜରାଜନଗର ବିଜୁ ଛାତ୍ର ଜନତା ଦଳ ସଭାପତି ଲଳିତ ଡ଼ା, ନୃପ ଡ଼ାଣ୍ଡିଆ, ଚିନ୍ତାମଣି ଦାସ, ଗୋବିନ୍ଦ ଚନ୍ଦ୍ର ସାହୁ, ସୁରଜ କଣ୍ଡା, ଅଞ୍ଜଳି ସିଂହ, ସୋନାଲି କୁମାରୀ, ସୋନମ କୁମାରୀ, ସୋନି କୁମାରୀ, ସୁଜିତ ଦାସ, ହର୍ଷିତ ଦାସ, ଅନୁଜ ଶାଓ, ଆନନ୍ଦ ବେହେରା ପ୍ରମୁଖ ଅନୁଷ୍ଠିତ ସାମ୍ବାଦିକ ସମ୍ମିଳନୀରେ ଉପସ୍ଥିତ ଥିଲେ ।

ସର୍ତ୍ତକାଳ କ୍ୟାନ୍ସର ପ୍ରତିରୋଧକ ଟୀକାକରଣ ଶିବିର



ଝାରସୁଗୁଡ଼ା, ୨୭।୬(ସମିଧ):ସାମାଜିକ ଅନୁଷ୍ଠାନ ଇକେରି ପାଉଣ୍ଡେସନ ଓ ରୋଟାରି କ୍ଲବ ଗ୍ରାମର ମିଳିତ ଅନୁକୂଲ୍ୟରେ ସର୍ତ୍ତକାଳ କ୍ୟାନ୍ସର ପ୍ରତିରୋଧକ ଟୀକାକରଣ ଶିବିର ୨୫ ଓ ୨୬ ତାରିଖ ଦୁଇଦିନ ଧରି ଅନୁଷ୍ଠିତ ହୋଇଯାଇଛି । ଶିବିରରେ ସର୍ବମୋଟ ୫୦ ଜଣ ଟୀକା ନେଇଛନ୍ତି । ବର୍ତ୍ତମାନର ଯୁବ ସମାଜ କୁ ସର୍ବକ୍ଷମ କ୍ୟାନ୍ସର ବାବଦରେ ସଚେତନ କରିବା ଓ କ୍ୟାନ୍ସରକୁ ବଞ୍ଚାଇବା ପାଇଁ ଟୀକାକରଣ କରାଇବା ଫର୍ମ୍ମାର ମୁଖ୍ୟ ଉଦ୍ଦେଶ୍ୟ ରହିଛି । ଏହିକ୍ରମରେ ଝାରସୁଗୁଡ଼ା ଲକ୍ଷ୍ମୀନାରାୟଣ ମହାବିଦ୍ୟାଳୟ, ମହିଳା ମହାବିଦ୍ୟାଳୟ ଓ ସରବାହାଳ ସରକାରୀ ବିଦ୍ୟାଳୟରେ ପିଲାମାନଙ୍କୁ ସାମିଲ କରାଯାଇଥିଲା । କାର୍ଯ୍ୟକ୍ରମ ତାତ୍କାଳିକ ବଡ଼ିତା ରମଣୀଙ୍କ ତତ୍ତ୍ୱାବଧାନରେ ପରିଚାଳନା କରାଯାଇଥିଲା । କାର୍ଯ୍ୟକ୍ରମକୁ ଇକେରି ପାଉଣ୍ଡେସନ ଓ ରୋଟାରି କ୍ଲବର ସଦସ୍ୟମାନେ ପରିଚାଳନା କରିଥିଲେ । ଜ୍ୟୋତିର୍ମୟା ବେହେରା, ମାଳସୀ ପଣ୍ଡା, ରାଜେଶ୍ୱର ପାଠୀ, ପ୍ରିୟା ରାୟ, ଦାଣ୍ଡି ବେହେରା ପୂନମ ପଟେଲ, ଅଞ୍ଜଳି ମୋଦି, ହର୍ଷିତ ମୋଦି, ସାବିତ୍ରୀ କୁସେନ, ଆନନ୍ଦ ଗୋସଲ, ବିନା ହୁସେନ, କୁଶଳ ସାତନା, ପ୍ରିୟଙ୍କା ସାତନା, ବିନୋଦ ଶର୍ମା, ବିନୋଦ ଅରୁଣ୍ଡିଆ, ନରେଶ ସାହାରଣା ପ୍ରମୁଖ କାର୍ଯ୍ୟକ୍ରମକୁ ପରିଚାଳନା କରିଥିଲେ ।

ହଇଜା ସଚେତନତା ଶୋଭାଯାତ୍ରା

ଝାରସୁଗୁଡ଼ା, ୨୭।୬(ସମିଧ):ଝାରସୁଗୁଡ଼ା ଜିଲ୍ଲା ଶିକ୍ଷା ଓ ପ୍ରଶିକ୍ଷଣ ପ୍ରତିଷ୍ଠାନଙ୍କ ପକ୍ଷରୁ ହଇଜା ସଚେତନତା ଶୋଭାଯାତ୍ରା ଅନୁଷ୍ଠିତ ହୋଇଯାଇଛି । ଉକ୍ତ କାର୍ଯ୍ୟକ୍ରମରେ ପ୍ରତିଷ୍ଠାନର ଅଧ୍ୟକ୍ଷ ମମତା ପ୍ରଧାନଙ୍କ ତତ୍ତ୍ୱାବଧାନରେ ଅନୁଷ୍ଠିତ ହୋଇଥିଲା । ସଚେତନତା ରାଲି ତିଆରିଆଇଁ ପରିସରରୁ ସ୍ଥାନୀୟ ଝରିଆନ-ସରଗ୍ରାମ ପର୍ଯ୍ୟନ୍ତ କରାଯାଇଥିଲା । ପ୍ରଶିକ୍ଷାର୍ଥୀମାନେ ବିଭିନ୍ନ ପୋଷ୍ଟର ଧରି ସ୍ଥାନୀୟ ଲୋକମାନଙ୍କୁ ହଇଜା ବିପଦରେ ସଚେତନ କରାଇଥିଲେ । କାର୍ଯ୍ୟକ୍ରମକୁ ପଞ୍ଚପଡ଼ା ସିଆରସିସି ସ୍ୱରଜ୍ ପଟେଲଙ୍କ ସମେତ ଅନେକ ଶିକ୍ଷାଧିକାରୀ ବୃନ୍ଦ ମଧ୍ୟ ସାମିଲ ଥିଲେ । ଉକ୍ତ ଅନୁଷ୍ଠାନର ସମସ୍ତ ପ୍ରଶିକ୍ଷକ, ପ୍ରଶିକ୍ଷିକା ଓ ଶିକ୍ଷାର୍ଥୀ କାର୍ଯ୍ୟକ୍ରମକୁ ପରିଚାଳନା କରିଥିବାରୁ ପ୍ରଶିକ୍ଷକ ପ୍ରଶିକ୍ଷକ ବିଭୂତି ଭୂଷଣ ନାୟକ ଧନ୍ୟବାଦ ଅର୍ପଣ କରିଥିଲେ ।

ମାଷ୍ଟରସ୍ କପ୍ ହକି

ଓଡ଼ିଶା ମହିଳା
ଦଳ ଚାମ୍ପିଅନ



ଭୁବନେଶ୍ୱର, ୨୭।୬ (ସମିସ): ହକି ଇଣ୍ଡିଆ ଆନୁକୁଲ୍ୟରେ ଚେନ୍ନାଇରେ ଅନୁଷ୍ଠିତ ପ୍ରଥମ ମାଷ୍ଟରସ୍ କପ୍ ହକି ମହିଳା ବିଭାଗରେ ଓଡ଼ିଶା ଦଳ ଚାମ୍ପିଅନ ହୋଇଛି । ଶୁକ୍ରବାର ଅନୁଷ୍ଠିତ କଡ଼ା ସଂଘର୍ଷପୂର୍ଣ୍ଣ ଫାଇନାଲରେ ଓଡ଼ିଶା ଜେଟେଗାନ ମହିଳା ଦଳ ୧-୦ ଗୋଲରେ ଅନ୍ୟତମ ଟାଇଟଲ୍ ଦାବିଦାର ପଞ୍ଜାବକୁ ପରାସ୍ତ କରିଥିଲା । ମ୍ୟାଚର ପ୍ରଥମାର୍ଦ୍ଧରେ କେହି କାହାରିକୁ ଗୋଲ ଦେଇପାରି ନ ଥିଲେ । ତେବେ ଦ୍ୱିତୀୟାର୍ଦ୍ଧ ଚଳା ୩୪ତମ ମିନିଟ୍‌ରେ ମିଳିଥିବା ପେନାଲ୍ଟି କର୍ଣ୍ଣରର ଭରପୁର ଫାଇଦା ଉଠାଇ ରଞ୍ଜିତା ବେକ୍ ଓଡ଼ିଶା ପାଇଁ ଏହି ବିଜୟଯୁକ୍ତ ଗୋଲଟି ଦେଇଥିଲେ ।

ଲୁସେଲା ଏସ୍କାଙ୍କ ନେତୃତ୍ୱାଧୀନ ଓଡ଼ିଶା ପୂର୍ବରୁ ସେମିଫାଇନାଲରେ ୪-୧ ଗୋଲରେ ତାମିଲନାଡୁକୁ ହରାଇଥିଲା । ସେହିଭଳି ୩ୟ ଓ ୪ର୍ଥ ସ୍ଥାନ ପାଇଁ ଖେଳାଯାଇଥିବା ମ୍ୟାଚରେ ହରିୟାଣା ୪-୩ ଗୋଲରେ ତାମିଲନାଡୁକୁ ହରାଇ କ୍ୟୁଏମ୍ ପଦକ ଜିତିଛି । ଅପରପକ୍ଷରେ ପୁରୁଷ ବିଭାଗ ଫାଇନାଲରେ ତାମିଲନାଡୁ ୫-୦ ଗୋଲରେ ମହାରାଷ୍ଟ୍ରକୁ ହରାଇ ଚାମ୍ପିଅନ ହୋଇଛି । ତେବେ କ୍ୟୁଏମ୍ ପଦକ ମୁକାବିଲାରେ ଓଡ଼ିଶା ପୁରୁଷ ଦଳ ୧-୨ ଗୋଲରେ ଚଣ୍ଡିଗଡ଼ ନିକଟରୁ ହାରି ପୋଡ଼ିୟମ ଫିନିଶ କରିବାରେ ବିଫଳ ହୋଇଛି । ଲାଜରୁପ ବାର୍ଲାଇଙ୍କ ନେତୃତ୍ୱରେ ଖେଳୁଥିବା ଓଡ଼ିଶା ପୂର୍ବରୁ ପୁଲ୍ ପର୍ଯ୍ୟାୟରେ ୨ରୁ ଦୁଇ ବିଜୟ ସହ ନକ୍ୱାଉଟ୍‌ରେ ପହଞ୍ଚିଥିଲା । ଏଠାରେ ପ୍ରକାଶଯୋଗ୍ୟ, ୪୦ ବର୍ଷରୁ ଉର୍ଦ୍ଧ୍ୱ ଅବସରପ୍ରାପ୍ତ ଖେଳାଳିଙ୍କୁ ନେଇ ହକି ଇଣ୍ଡିଆ ପ୍ରଥମଥର ଲାଗି ମାଷ୍ଟରସ୍ କପ୍ ଆୟୋଜନ କରିଥିଲା ।

ଭାରତ-ଇଂଲଣ୍ଡ ପ୍ରଥମ
ମହିଳା ଟି-୨୦ ଆଜି

ନଟିଂହାମ,୨୭।୬ (ଏଜେନ୍ସି): ଘରୋଇ ଇଂଲଣ୍ଡ ଓ ଭାରତୀୟ ମହିଳା କ୍ରିକେଟ୍ ଦଳ ମଧ୍ୟରେ ୫ ମ୍ୟାର୍‌ବିଶିଷ୍ଟ ଟି-୨୦ ସିରିଜ ଶନିବାରଠାରୁ ଏଠାରେ ଆରମ୍ଭ ହେବାକୁଯାଉଛି । ଚଳିତ ବର୍ଷ ଶେଷ ଭାଗରେ ଭାରତରେ ଟି-୨୦ ବିଶ୍ୱକପ୍ ଖେଳାଯିବାକୁ ଥିବାରୁ ହରମନପ୍ରାପ୍ତ କୌରବ୍ ନେତୃତ୍ୱାଧୀନ ଭାରତୀୟ ଦଳ ପାଇଁ ଏହି ସିରିଜ ବେଶ୍ ଗୁରୁତ୍ୱବହନ କରୁଛି । ଦଳରେ ସୁଚି ମନ୍ଧାନା, ଶେପାଲି ବର୍ମା, ଜେମିମା ରୋଡ୍ରିଗ୍‌ସ୍‌ଙ୍କ ଭଳି ଅଭିଜ୍ଞ ବ୍ୟାଟର୍ ଥିବାରୁ ଘରୋଇ ଇଂଲଣ୍ଡ ବୋଲରଙ୍କୁ ଉଚିତ୍ ମୁକାବିଲା କରିବେ ବୋଲି ଆଶା କରାଯାଇଛି । ସେହିଭଳି ବୋଲିଂରେ ଭାରତ ପାଇଁ ଅମନଜୋଡ଼ି କୌର, ସ୍ୱେଡ ରାଣା, ଦୀପ୍ତି ଶର୍ମା, ଅନୁହତା ରେଡ୍ଡୀ, ରାଧା ଯାଦବ ପ୍ରମୁଖ ରହିଛନ୍ତି । ଅପରପକ୍ଷରେ ନାଟାଲି ସ୍ମିଥର ବୃଷ୍ଟଙ୍କ ନେତୃତ୍ୱରେ ଖେଳୁଥିବା ଇଂଲଣ୍ଡ ମହିଳା ଦଳ ଏହି ସିରିଜରେ ଭାରତକୁ କଡ଼ା ଟକ୍କର ଦେବାକୁ ଲକ୍ଷ୍ୟ ରଖୁଛି । ଶନିବାର ରାତି ୭ଟାରେ ପ୍ରଥମ ମ୍ୟାଚ୍ ଆରମ୍ଭ ହେବ ।

ମ୍ୟାଚ୍ ଆରମ୍ଭ : ରାତି ୭.୦୦

ପ୍ରସାରଣ : ସୋନି ସ୍ପୋର୍ଟ୍‌ ନେଟୱାର୍କ

ନୂଆ ବୁକ୍ଟିରେ ରୋନାଲ୍ଡୋଙ୍କୁ ବର୍ଷକୁ ୨ ହଜାର କୋଟି

ରିୟାଧ, ୨୭।୬ (ଏଜେନ୍ସି): ବିଶ୍ୱର ଅନ୍ୟତମ ଶ୍ରେଷ୍ଠ ଫୁଟ୍‌ବଲ ଖେଳାଳି ତଥା ପର୍ଯ୍ୟୁଗାଲ ଅଧିନାୟକ କ୍ରିଷ୍ଟିଆନୋ ରୋନାଲ୍ଡୋଙ୍କ ଚାହିଦା ପରିଣତ ବୟସରେ ମଧ୍ୟ ଫିକା ପଡ଼ିବାର ନାମ ନେଉନାହିଁ । ୪୦ ବର୍ଷୀୟ ରୋନାଲ୍ଡୋ ସଦ୍ୟ ସାଉଦୀ ଆରବୀୟ ପ୍ରଫେସନାଲ ଫୁଟ୍‌ବଲ କ୍ଲବ ଅଲ୍ ନାସର୍ ସହ ୨୦୨୬ ପର୍ଯ୍ୟନ୍ତ ବୁକ୍ଟି ବୁକି କରିଛନ୍ତି । ୨ ବର୍ଷ ଲାଗି ବୁକ୍ଟି ବୁକି ହୋଇଥିବା ନେଇ ରୋନାଲ୍ଡୋ ଓ ଅଲ୍ ନାସର୍ କ୍ଲବ ପକ୍ଷରୁ ମିଳିତ ବିବୃତିରେ କୁହାଯାଇଛି । ତେବେ ରୋନାଲ୍ଡୋଙ୍କ ନୂଆ ବୁକ୍ଟି ବୁକି ନେଇ ସାରା ବିଶ୍ୱରେ ଏବେ ଚର୍ଚ୍ଚାର ବିଷୟ ପାଲଟିଛି । ନୂଆ ବୁକ୍ଟିରେ ରୋନାଲ୍ଡୋଙ୍କ ଉପରେ ଟଙ୍କାର ବୃଦ୍ଧି ହୋଇଥିବା କୁହାଯାଉଛି । ଲଣ୍ଡନସ୍ଥିତ ଏକ କ୍ରୀଡ଼ାଭିତ୍ତିକ ଚ୍ୟାନେଲରେ ପ୍ରକାଶିତ ରିପୋର୍ଟ ମୁତାବକ, ରୋନାଲ୍ଡୋ ତାଙ୍କ ନୂଆ ବୁକ୍ଟିରେ ବର୍ଷକୁ ୧୭୮ ମିଲିୟନ ପାଉଣ୍ଡ ପାଉଣ୍ଡ ପାଇବେ । ଯାହାକି ଭାରତୀୟ ମୁଦ୍ରାରେ ପ୍ରାୟ ୨ ହଜାର ୮୮ କୋଟି ଟଙ୍କା ହେବ ବୋଲି ଜଣାପଡ଼ିଛି । ଏହାକୁ ହିସାବ କଲେ ପ୍ରତି ସପ୍ତାହରେ ସେ ପାଉଣ୍ଡା ବାବଦକୁ ୪୦ କୋଟି ଟଙ୍କା ପାଇବେ । ଏହାବାଦ୍ ବୋନସ୍ ଆକାରରେ ଆହୁରି କିଛି ଅକର୍ଷଣୀୟ ପୁରସ୍କାର ମଧ୍ୟ ରୋନାଲ୍ଡୋଙ୍କ ପାଇଁ କ୍ଲବ ତରଫରୁ ଘୋଷଣା କରାଯାଇଛି । ଯଦି ଅଲ୍ ନାସର୍ କ୍ଲବ ସାଉଦୀ ପ୍ରୋ ଲିଗରେ ଚାମ୍ପିଅନ ହୁଏ ତେବେ ରୋନାଲ୍ଡୋଙ୍କୁ ୬୮ କୋଟି ୩୮ ଲକ୍ଷ ଟଙ୍କା ପୁରସ୍କାର ମିଳିବ । ସେହିଭଳି ଅଲ୍ ନାସର୍ ଏସିଆନ ଚାମ୍ପିଅନ



ହେଲେ ରୋନାଲ୍ଡୋଙ୍କୁ ୪୨.୭୪ କୋଟି ଟଙ୍କା ବୋନସ୍ ପ୍ରଦାନ କରାଯିବ । ରୋନାଲ୍ଡୋ ଯଦି ଗୋଲ୍ଡେନ ବୁଟ୍ ଜିତିଛନ୍ତି ତେବେ କ୍ଲବ ତରଫରୁ ତାଙ୍କୁ ୩୪.୧୯ କୋଟି ଟଙ୍କା ଦିଆଯିବ । ସେହିଭଳି ପ୍ରତି ଗୋଲ୍ ପିଛା ୮୦ ଲକ୍ଷ ଟଙ୍କା ଓ ଆସିଷ୍ଟ ଲାଗି ୪୭ ଲକ୍ଷ ଟଙ୍କା ପାଇବେ । ରୋନାଲ୍ଡୋଙ୍କ ପାଉଣ୍ଡା ଓ ଏଭଳି ଆଖି ଝଙ୍କସିବା ଭଳି ବୋନସ୍‌କୁ ନେଇ ଏବେ କ୍ରୀଡ଼ା ଜଗତରେ ଖବରର ଶିରୋନାମା ପାଲଟିଛି । ପ୍ରକାଶଯୋଗ୍ୟ, ୨୦୨୨ରେ ରୋନାଲ୍ଡୋ ପ୍ରଥମେ ଅଲ୍ ନାସର୍ କ୍ଲବରେ ୩ ବର୍ଷ ଲାଗି ଯୋଗଦେଇଥିଲେ । ଏହି ସମୟ ମଧ୍ୟରେ ସେ ୧୦୫ ମ୍ୟାଚ୍ ଖେଳି ୯୩ଟି ଗୋଲ୍‌ସ୍କୋର କରିଥିଲେ ।

ସଂକ୍ଷେପରେ ରୋନାଲ୍ଡୋଙ୍କ ନୂଆ ବୁକ୍ଟି

- ବର୍ଷକୁ ପାଇବେ ୨ ହଜାର ୮୮ କୋଟି ଟଙ୍କା ପାଉଣ୍ଡା
- ଦ୍ୱିତୀୟ ବର୍ଷରେ ୪୪.୬ କୋଟି ପାଉଣ୍ଡା ବୁକି
- ସାଉଦୀ ପ୍ରୋ ଲିଗ୍ ଜିତିଲେ ୬୮.୩୮ କୋଟି ବୋନସ୍
- ଏସିଆନ ଚାମ୍ପିଅନ ହେଲେ ୪୨.୭୪ କୋଟି ବୋନସ୍
- ଗୋଲ୍ଡେନ ବୁଟ୍ ଜିତିଲେ ୩୪.୧୯ କୋଟି ବୋନସ୍
- ପ୍ରତି ଗୋଲ୍ ପାଇଁ ୮୦ ଲକ୍ଷ ଟଙ୍କା
- ପ୍ରତି ଆସିଷ୍ଟ ପାଇଁ ୪୭ ଲକ୍ଷ ଟଙ୍କା

ଗଣଶିକ୍ଷା ବିଭାଗରେ
ରିଙ୍ଗୁଙ୍କୁ ମିଳିଲା ଚାକିରି

ଲକ୍ଷ୍ନୌ, ୨୭।୬ (ଏଜେନ୍ସି): ଭାରତୀୟ କ୍ରିକେଟର ରିଙ୍ଗୁ ସିଂଙ୍କ ସମେତ ୬ଜଣ ଖେଳାଳିଙ୍କୁ ଉତ୍ତର ପ୍ରଦେଶ ସରକାରଙ୍କ ପକ୍ଷରୁ ବିଭିନ୍ନ ବିଭାଗରେ ନିଯୁକ୍ତି ମିଳିଛି । ୨୭ ବର୍ଷୀୟ ରିଙ୍ଗୁଙ୍କୁ ଗଣଶିକ୍ଷା ବିଭାଗ ଅଧିକାରୀ ଜିଲ୍ଲା ମୌଳିକ ଶିକ୍ଷା ଅଧିକାରୀ (ବିଏସ୍‌ଏ) ଭାବେ ନିଯୁକ୍ତ କରାଯାଇଛି । ସେହିଭଳି ପାରା ଅଥଲେଟିକ୍ ପ୍ରବୀଣ କୁମାର (ଡିଏସ୍‌ପି), ହକି ଖେଳାଳି ରାଜକୁମାର ପାଲ୍ (ଡିଏସ୍‌ପି), ପାରା ଅଥଲେଟିକ୍ ଅଜିତ୍ ସିଂ (ଜିଲ୍ଲା ପଞ୍ଚାୟତରାଜ ଅଧିକାରୀ), ସିମରନ (ଜିଲ୍ଲା ପଞ୍ଚାୟତରାଜ ଅଧିକାରୀ), ପାରା ଅଥଲେଟିକ୍ ପ୍ରତି ପାଲ୍ (ବୁକ୍ ଉନ୍ନୟନ ଅଧିକାରୀ) ଓ କିରନ ବାଲିୟାନ (ଗ୍ରାମୀଣ ବିକାଶ ବିଭାଗ)ଙ୍କୁ ମଧ୍ୟ ନିଯୁକ୍ତି ଦିଆଯାଇଛି । ଅନ୍ତର୍ଜାତୀୟସ୍ତରରେ ପଦକ ବିଜେତାଙ୍କୁ ସିଧାସଳଖ ନିଯୁକ୍ତି ନେଇ ଉତ୍ତର ପ୍ରଦେଶ ସରକାରଙ୍କ ରହିଥିବା ନିୟମ ଅନୁଯାୟୀ ଏହି ଚାକିରି ପ୍ରଦାନ କରାଯାଇଛି ।

ପ୍ରଶଂସକଙ୍କ ସ୍ୱପ୍ନ ପୂରଣ
କଲେ ନୀରଜ

ନୂଆଦିଲ୍ଲୀ, ୨୭।୬ (ଏଜେନ୍ସି): ଭାରତୀୟ ଆଥଲେଟିକ୍ ସୁପର ଷ୍ଟାର ନୀରଜ ଚୋପ୍ରାଙ୍କ ନାମରେ ଜୁଲାଇ ୫ରେ ବେଙ୍ଗାଲୁରୁରେ 'ନୀରଜ ଚୋପ୍ରା କ୍ଲାସିକ' ପ୍ରତିଯୋଗିତା ଅନୁଷ୍ଠିତ ହେବ । ଏହି ଏକଦିବସୀୟ ଜାଭେଲିନ୍ ଥ୍ରୋ ପ୍ରତିଯୋଗିତାରେ ନୀରଜଙ୍କ ବ୍ୟତୀତ ବିଶ୍ୱର ଏକାଧିକ ଚାରକା ଜାଭେଲିନ୍ ଫିଙ୍ଗାଳୀ ଅଶ୍ୱିନୀସ୍ୱରାଜ କରିବେ । ଏହି ଅନ୍ତର୍ଜାତୀୟ ଜାଭେଲିନ୍ ଇଭେଣ୍ଟ ଲାଗି ନୀରଜ ଏଭଳି କିଛି ମହନୀୟତା ଦେଖାଇଛନ୍ତି ଯାହାକୁ ନେଇ ଏବେ ଚାରିଆଡ଼େ ଚର୍ଚ୍ଚା ଚାଲିଛି । ରିପୋର୍ଟରୁ ଜଣାପଡ଼ିଛି ଯେ, ରଞ୍ଜିତ ନାମକ ଜଣେ ବ୍ୟକ୍ତି ସାମାଜିକ ଗଣମାଧ୍ୟମରେ 'ନୀରଜ ଚୋପ୍ରା କ୍ଲାସିକ' ଇଭେଣ୍ଟର ଅଫିସିଆଲ୍ ଏଣ୍ଟ୍ର ଆକାରରେ ଏକ ଲେଖା ପୋଷ୍ଟ କରିଥିଲେ । ଏଥିରେ ସେ ଲେଖିଥିଲେ, 'ମୋତେ ଯଦି କେହି ୨ ହଜାର ଟଙ୍କା ଦେବ ତେବେ ସେ କୋଏମ୍‌ପୁରରୁ ଯାଇ ନୀରଜ ଚୋପ୍ରା କ୍ଲାସିକ ଇଭେଣ୍ଟ ଦେଖିପାରିବେ ।' ରଞ୍ଜିତଙ୍କ ଏହି ପୋଷ୍ଟରେ ଜବାବ ରଖି ନୀରଜ ଲେଖିଥିଲେ, 'ହେଲୋ ରଞ୍ଜିତ, ତୁମର ଭିଲିଆଲ୍‌ସ୍ ପାସ୍ ବେଙ୍ଗାଲୁରୁରେ ଅପେକ୍ଷା କରିଛି । ତୁମର ସମ୍ପୂର୍ଣ୍ଣ ଗ୍ରନ୍ଥ ଖର୍ଚ୍ଚ ମୁଁ ବହନ କରିବି । ହଁ ରେଡିଏନ ହୋଟେଲ୍‌କୁ ମଧ୍ୟ ଧନ୍ୟବାଦ । ସେଠାରେ ତୁମର ରହିବା ବ୍ୟବସ୍ଥା ହୋଇଛି । ତୁମେ ମୋଠାରୁ ୯୦ ମିନିଟ୍ ଦୂରରେ ରହିବ । ଖୁବ୍ ଶୀଘ୍ର ଭେଟ୍ ହେବ ।' ନୀରଜଙ୍କ ଏହି ପୋଷ୍ଟ ପରେ ରଞ୍ଜିତଙ୍କ ବେଙ୍ଗାଲୁରୁରେ 'ନୀରଜ ଚୋପ୍ରା କ୍ଲାସିକ' ଇଭେଣ୍ଟ ଦେଖିବା ସ୍ୱପ୍ନ ପୂରଣ ହୋଇଥିବା ଜଣାପଡ଼ିଛି ।

ପ୍ରଥମ ଯୁଥ୍ ଦିନିକିଆ
ଫ୍ଲିଷ୍‌ଫ୍‌ଲ୍ ଅର୍ଦ୍ଧଶତକ ବ୍ୟର୍ଥ

ହୋଲ୍ଡ, ୨୭।୬ (ଏଜେନ୍ସି): ଇଂଲଣ୍ଡ ଗସ୍ତରେ ଥିବା ୧୯ ବର୍ଷରୁ କମ୍ ଭାରତୀୟ ପୁରୁଷ କ୍ରିକେଟ୍ ଦଳ ପ୍ରଥମ ଦିନିକିଆରେ ସହଜ ବିଜୟ ହାସଲ କରିଛି । ଶୁକ୍ରବାର ଏଠାରେ ଖେଳାଯାଇଥିବା ପ୍ରଥମ ଯୁଥ୍ ଦିନିକିଆ ମ୍ୟାଚରେ ଭାରତ ୪ ଡିକେଟ୍‌ରେ ଇଂଲଣ୍ଡ ୧୯ ବର୍ଷରୁ କମ୍ ଦଳକୁ ହରାଇ ଦେଇଛି । ଏହି ମ୍ୟାଚରେ ପ୍ରଥମେ ବ୍ୟାଟିଂ କରିଥିବା ଘରୋଇ ଇଂଲଣ୍ଡ ଯୁଥ୍ ଦଳ ୪୨.୨ ଓଭରରେ ୧୭୪ ରନ କରି ଅଲଆଉଟ୍ ହୋଇଯାଇଥିଲା ।

ଭାରତକୁ ଜିତାଇଲେ ସୂର୍ଯ୍ୟବଂଶୀ

ଦଳ ପକ୍ଷରୁ ପୂର୍ବତନ ଅଧିନାୟକ ଆଣ୍ଡ୍ରିୟା ଫ୍ଲିଷ୍‌ଫ୍‌ଲ୍ ପୁଅ ରବି ଫ୍ଲିଷ୍‌ଫ୍ ସର୍ବାଧିକ ୫୬ ରନ କରିଥିଲେ । ରବି ତାଙ୍କ ୯୦ ବଲ୍ ପାଲିରେ ୩ଟି ଲେଖାଏଁ ଚୌକା ଓ ଛକା ମାରିଥିଲେ । ଭାରତୀୟ ଯୁଥ୍ ଦଳ ପକ୍ଷରୁ କନିଷ୍ଠ ଚୌହାନ ସର୍ବାଧିକ ୩ ଏବଂ ହେନିଲ ପଟେଲ୍, ଆର୍‌ଏସ୍‌ଆର୍‌ପ୍ରିୟା ଓ ମହମ୍ମଦ ଏନାନ୍ ୨ଟି ଲେଖାଏଁ ଡିକେଟ୍ କେଇଥିଲେ । ଜବାବରେ ଭାରତୀୟ ଯୁଥ୍ ଦଳ ଆଇଡିଏଲ୍ ଚାରକା ବୈଜୟ ସୂର୍ଯ୍ୟବଂଶୀଙ୍କ ବିସ୍ଫୋରକ ବ୍ୟାଟି

ସହାୟତାରେ ୨୪ ଓଭରରେ ୪ ଡିକେଟ୍ ହରାଇ ସହଜ ବିଜୟ ହାସଲ କରିଥିଲା । ବୈଜୟ ମାତ୍ର ୧୯ ବଲ୍ ଖେଳି ୫ ଛକା ଓ ୩ ଚୌକା ସହାୟତାରେ ୪୮ ରନର ପାଲି ଖେଳିଥିଲେ । ସେହିଭଳି ଅଧିନାୟକ ଆୟୁଷ ମହାପ୍ରେ ୨୧ ଡିକେଟ୍‌କିପର ଅଭିଜ୍ଞ କୁଣ୍ଡୁ ଅପରାଜିତ ୪୫ ଓ ରାହୁଲ କୁମାର ଅପରାଜିତ ୧୭ ରନ କରିଥିଲେ । ପାଞ୍ଚ ମ୍ୟାର୍‌ବିଶିଷ୍ଟ ଦିନିକିଆ ସିରିଜର ଦ୍ୱିତୀୟ ମୁକାବିଲା ସୋମବାର ଖେଳାଯିବ ।

୯ ବର୍ଷରୁ କମ୍
ରାଜ୍ୟ ଓପନ୍
ଟେସ୍‌ରେ ସତ୍ୟ
ଚାମ୍ପିଅନ

ଝେଷ୍ଟଇଣ୍ଡିଜ କ୍ରିକେଟରଙ୍କ ନାମରେ ସାଂଘାତିକ ଅଭିଯୋଗ

ବାର୍ବାଡସ୍, ୨୭।୬ (ଏଜେନ୍ସି): ଝେଷ୍ଟଇଣ୍ଡିଜ କ୍ରିକେଟ୍ ଦଳ ବର୍ତ୍ତମାନ ଘରୋଇ ମାଟିରେ ଅଷ୍ଟ୍ରେଲିଆ ବିପକ୍ଷରେ ଟେସ୍ଟ ସିରିଜ ଖେଳୁଛି । ତେବେ ଏହି ସମୟରେ ଏକ ଖବର ସାମ୍ବାକୁ ଆସିଛି, ଯାହା ହଜଡଲ୍‌ସ୍ ବୁଝି କରିଛି । ଜଣେ ଝେଷ୍ଟଇଣ୍ଡିଜ କ୍ରିକେଟରଙ୍କ ଉପରେ ୧୧ ମହିଳାଙ୍କୁ ବଳାକାର କରିଥିବା ନେଇ ଅଭିଯୋଗ ଆସିଛି । ୧୧ ମହିଳାଙ୍କୁ କରିଛନ୍ତି ବଳାକାର

ଯଦିଓ ଏପର୍ଯ୍ୟନ୍ତ ସେହି କ୍ରିକେଟରଙ୍କ ନାମ ପ୍ରକାଶ କରାଯାଇ ନାହିଁ ତେବେ ସେ ଗୁୟାନା ରାଷ୍ଟ୍ରର ଏବଂ ବର୍ତ୍ତମାନ ଝେଷ୍ଟଇଣ୍ଡିଜ ଦଳର ସଦସ୍ୟ ରହିଛନ୍ତି ବୋଲି ଜଣାପଡ଼ିଛି । କାରବାୟ ସ୍ପୋର୍ଟ୍ସ ମାଙ୍କ ଟ୍ୟାଲେଣ୍ଟ ଏହାର ରିପୋର୍ଟରେ ଦର୍ଶାଇଛି ଯେ, ଗୁୟାନାର ଏହି ଖେଳାଳିଙ୍କ ନାମରେ ଆସିଥିବା ଅଭିଯୋଗ ନେଇ କ୍ରିକେଟ୍ ଝେଷ୍ଟଇଣ୍ଡିଜ (ସିଡବ୍ଲ୍ୟୁଆଇ)କୁ ପ୍ରଶ୍ନ

ପଚରାଯାଇଥିଲା । ଏହାର ଉତ୍ତରରେ କ୍ରିକେଟ୍ ଝେଷ୍ଟଇଣ୍ଡିଜର ସଭାପତି ଜିଗୋର ସାଲୋ କହିଛନ୍ତି, 'ବୋର୍ଡ ପାଖରେ ଏନେଇ କିଛି ସୂଚନା ନାହିଁ । ଟେଷ୍ଟ ବୋର୍ଡ ପକ୍ଷରୁ ଏହା ଉପରେ କୌଣସି ଉତ୍ତର ଦିଆଯାଇପାରିବ ନାହିଁ । ଏହି ସମ୍ବେଦନଶୀଳ ଗାବାରେ ଅଷ୍ଟ୍ରେଲିଆ ବିପକ୍ଷରେ ଏତିହାସିକ ଟେସ୍ଟ ବିଜୟରେ ସେହି ଖେଳାଳି ଝେଷ୍ଟଇଣ୍ଡିଜ ଦଳର ସଦସ୍ୟ ଥିଲେ ବୋଲି ଜଣାପଡ଼ିଛି । ତେବେ ପାଡ଼ିତାଙ୍କ ପକ୍ଷରୁ ଏନେଇ ବିଧିବଦ୍ଧ ଭାବେ କୌଣସି ଅଭିଯୋଗ ଦାଖଲ କରାଯାଇନାହିଁ ।

ହେଡ୍, ଝେବ୍‌ସ୍‌ର
ଅଷ୍ଟ୍ରେଲିଆ ପାଇଁ ଲଢ଼ିଲେ

ବାର୍ବାଡସ୍, ୨୭।୬ (ଏଜେନ୍ସି): ଭ୍ରମଶକାରୀ ଅଷ୍ଟ୍ରେଲିଆ ବିପକ୍ଷରେ ଏଠାରେ ଚାଲିଥିବା ପ୍ରଥମ ଟେସ୍ଟରେ ଝେଷ୍ଟଇଣ୍ଡିଜ ପ୍ରଥମ ପାଲିରେ ଅଗ୍ରଣୀ ହାସଲ କରିବାରେ ସମର୍ଥ ହୋଇଛି । ଅଷ୍ଟ୍ରେଲିଆର ପ୍ରଥମ ପାଲି ସ୍କୋର ୧୮୦ ରନ ଜବାବରେ ଝେଷ୍ଟଇଣ୍ଡିଜ ୧୯୦ ରନ କରି ଅଲଆଉଟ୍ ହେବା ସହ ୧୦ ରନରେ ଅଗ୍ରଣୀ ହାସଲ କରିଛି । ଘରୋଇ ଝେଷ୍ଟଇଣ୍ଡିଜ ପକ୍ଷରୁ ଡିକେଟ୍‌କିପର ସାଇ ହୋପ୍ ୪୮, ଅଧିନାୟକ ରୋଷ୍ଟନ ଟେକ୍ ୪୪, ଅଲକାରା ଜୋସେଫ୍ ଅପରାଜିତ ୨୩ ରନ କରିଥିଲେ । ବୋଲିଂରେ ଅଷ୍ଟ୍ରେଲିଆ ପାଇଁ ମିଚେଲ ଷ୍ଟାର୍କ ୩ଟି ଏବଂ ଜୋଶ୍ ହାଜକେଲେଡ୍, ଅଧିନାୟକ ପ୍ୟାଟ୍ କମିନ୍ସ ଓ ବିଜ୍ ଝେବ୍‌ସ୍‌ର ୨ଟି ଲେଖାଏଁ ଡିକେଟ୍ ସଫଳତା ପାଇଥିଲେ । ଜବାବରେ ୧୦ ରନ ପଛରେ ଥାଇ ଦ୍ୱିତୀୟ ପାଲି ଆରମ୍ଭ କରିଥିବା ଅଷ୍ଟ୍ରେଲିଆ ୬୫ ରନ ମଧ୍ୟରେ ଉପମାନ ଖଞ୍ଜଳା (୧୫ ରନ), ସାମ୍ କନଷ୍ଟାବ୍ଲ (୫), ଜୋଶ୍ ଇଂଲିଶ୍ (୧୨) ଓ କାମେରନ ଗ୍ରାନ୍ (୧୫ ରନ)ଙ୍କ ଡିକେଟ୍ ହରାଇ ବିପର୍ଯ୍ୟୟର ସମ୍ମୁଖୀନ ହୋଇଥିଲା । ତେବେ ୫ମ ଡିକେଟ୍ ଯୋଡ଼ିରେ ଗ୍ରାଭିସ୍‌ହେଡ୍ ଓ ଝେବ୍‌ସ୍‌ର ୧୦୨ ରନର ଶତକାନ୍ଦ ରାଗାଦାରି କରି ଦଳକୁ ବିପର୍ଯ୍ୟୟରୁ ଉଦ୍ଧାର କରିଛନ୍ତି । ଶୁକ୍ରବାର ଦ୍ୱିତୀୟ ଦିବସ ଶେଷ ଖବର ସୁଦ୍ଧା ଅଷ୍ଟ୍ରେଲିଆ ଦ୍ୱିତୀୟ ପାଲିରେ ୬୩ ଓଭର ଖେଳି ୬ ଡିକେଟ୍‌ରେ ୨୦୮ ରନ କରିଛି । ଆଇଜିଏ କେରା ୨୧ ଓ ପ୍ୟାଟ୍ କମିନ୍ସ ୦ ରନ କରି ଅପରାଜିତ ରହିଛନ୍ତି । ହେଡ୍ ୬୧ ଓ ଝେବ୍‌ସ୍‌ର ୬୩ ରନରେ ଆଉଟ୍ ହୋଇଥିଲେ । ଅଷ୍ଟ୍ରେଲିଆ ୪ ଡିକେଟ୍ ବଳକା ଥାଇ ୧୯୮ ରନରେ ଅଗ୍ରଣୀ ରହିଛି ।

PRINTED & PUBLISHED BY AMIT KUMAR MALLICK FOR 'THE SAKALA' A UNIT OF NANDIGHOSHA NETWORK PRIVATE LIMITED.
PRINTED AT THE SAKALA, DENGSAARGI, BAREILPALI-768006, DIST: SAMBALPUR, ODISHA

କାର୍ଯ୍ୟନିର୍ବାହୀ ସମ୍ପାଦକ : ସମରେନ୍ଦ୍ର ଦାସ
EXECUTIVE EDITOR: SAMARENDU DAS